

Prachit kallacho Poilo Aitar (09/03/2025)

Dhormprantik Cholpachie yatrecho dis

Vixoi: Bhorvanxean yatra cholum-ia, Xubhvortomanache porgottnnar zaum-ia

Gaionak Suchna:

Proves:	Papia tum re nirbhagia	I-22
DTV:	Bagentlea fulam modem	C-06
Krist Prosad:	Amkam puro Jezu	D-03
Xevott:	Jezuk amche modem dovrun	F-07

Survatechim Utram:

Pritichea Bhavam bhoinnino, aiz Prachit kallachea poilea Aitarak, amchea Mhadhormprantant cholpache yatrecho dis. Amchim zaitim bhavam- bhoinnim prachitachea monant Sankvall adle Igorje lagim cholon vetolim. Hem monant dovrun, aichea sevadhormak, “Bhorvanxean yatra cholum-ia, Xubhvortomanache porgottnnar zaum-ia” ho vixoi ghetla. Yatrekaram ami Somiachar bhorvanso dovrun amchi yatra choltanv. Zolmant suru zal’li amchi bhavartachi ani bhorvanxeachi yatra mornantlean Dev-jivitant sasnachea sukhant xevottak pavta.

Eka-mekak aikon, eka-mekak bhaga gheun bhorvaxean ami choltanv. Ho bhorvanso amkam Xubhvortomanache porgottnnar zaunk umed ani prernnam dita.

Toxench, aiz thaun Utsovik vorsachea Khursachi bhett ghara-gharamnim suru zata. Povitr Khursachea nialla vorvim, Jezuchea koxttant ami lagxillean sangat diunk ani amchea dispottea jivitant amchem misanv fuddem vhoron bore khobrechim porgottnnaram zaunk, hea misa bhettentlean kurpa magum-ia.

Bhavarthiachem magnnem:

- 1) Povitr Sobhechea vhadilannim, jivitache yatrent bhorvanso polleunk. Aple porjek xikounk ani he vorvim tankam Xubhvortomanachim porgottnnaram zaunk adhar diunk, Bapachi kurpa tankam magum-ia.
- 2) Rajki fuddareamni aplim podvi Deva thaun ailea mhonn vollkhun, monxache sevek apli sottea vaprunk, borem mon tankam magtanam, amkam Goykarank sotaitole ani poryavorrann vaitt kortole ‘projects’ haddinam zaunk, Bapachem boll magum-ia.
- 3) Hea prachit kallant amchi yatra bhorvanxeachi zaunk, amkam vatter melltolea kosleai avhanak, magnnean ani bhavartan fuddo korun zoitivont zaunk ani oxem mellollem zoit dusreankui porgottunk, amkam Bapachi kurpa magum-ia.
- 4) Jivitant somadhan sodtanam, niraxi zaun, vaitt veasonachim gulam zalolea tornatteamni niraxiponn soddun Devacher khol bhorvanso dovrun aplim pavlam marunk, Bapacho adhar tankam magum-ia.
- 5) Utsovik Khursachi bhett aiz ghara-gharamnim suru zata; hi sondhi gheun, Jezuchea koxttam-mornacher niall korun, amcheach jivitacher ami niall korunk, hea toren kitem jivitantlem vaitt pois korun, boremponn appnaunk, Bapa lagim kurpa magum-ia.
- 6) Aichi Misachi mandavoll kortat, Friends of Joesph Vaz zomo; tancher Devacho axirvaad ani dennim magtanam, hea prachit kallant, tim bhorvanxean ani mogan bhoron dusreank adharachim zaunk, tankam boll ani kurpa magum-ia.

Bhettovnni:

Goribank dannam ani Unddo - Soro

Prachit kall zaun asa amkam ek sondhi dusreank dannam bhettounk. Jitlem ami ditanv titlem amkam Dev odik dita, hem ami monnant dovrunk gorjechem. Tor him chintnam vhevaran ghalun Unddea ani Sorea borobor him dannam Bapak ubartanam, Jezuchem Mas -rogot xevun, udar kallza monnachim ani bhavart-bhorvanxeanchi monxam zaunk vavrun, him dannam Iadnikachea hatant ghalum-ia.